



# बिहार गजट

## असाधारण अंक

### बिहार सरकार द्वारा प्रकाशित

20 माघ 1939 (श10)

(सं० पटना 126) पटना, शुक्रवार, 9 फरवरी 2018

सं० 08/आरोप-01-52/2016-14645/सा०प्र०  
सामान्य प्रशासन विभाग

संकल्प

20 नवम्बर 2017

श्री रामजनम पासवान, बि०प्र०से० (कोटि क्रमांक-1118/11) के विरुद्ध प्रखंड विकास पदाधिकारी, सिंहवाड़ा, दरभंगा के पदस्थापन काल में इन्दिरा आवास योजना के कार्यान्वयन में अनियमितता बरतने संबंधी आरोपों के लिए ग्रामीण विकास विभाग के पत्रांक 291456 दिनांक 22.11.2016 द्वारा आरोप, प्रपत्र-‘क’ प्राप्त हुआ।

उक्त आरोप, प्रपत्र-‘क’ के आधार पर विभागीय स्तर पर गठित एवं अनुशासनिक प्राधिकार द्वारा अनुमोदित आरोप, प्रपत्र-‘क’ की प्रति के साथ विभागीय पत्रांक 4412 दिनांक 12.04.2017 द्वारा श्री पासवान से स्पष्टीकरण की मांग की गयी। श्री पासवान से प्राप्त स्पष्टीकरण (दिनांक 05.06.2017) की प्रति संलग्न करते हुए विभागीय पत्रांक 10234 दिनांक 10.08.2017 द्वारा ग्रामीण विकास विभाग से मंतव्य की मांग की गयी। जिसके आलोक में ग्रामीण विकास विभाग के पत्रांक 323507 दिनांक 23.08.2017 द्वारा श्री पासवान के स्पष्टीकरण पर मंतव्य प्राप्त हुआ। उक्त मंतव्य में कई आरोपों के परिपेक्ष्य में श्री पासवान के स्पष्टीकरण को स्वीकार योग्य नहीं बताया गया। वर्णित स्थिति में सम्यक विचारोपरांत आरोपों की वृहद जाँच की आवश्यकता पायी गयी।

अतएव यह निर्णय लिया गया कि श्री रामजनम पासवान, बि०प्र०से० (कोटि क्रमांक-1118/11) के विरुद्ध अनुलग्न अनुबंध में अन्तर्विष्ट आरोपों की वृहद जाँच बिहार सरकारी सेवक (वर्गीकरण, नियंत्रण एवं अपील) नियमावली-2005 के नियम-17(2) के तहत करायी जाय। इस विभागीय कार्यवाही के संचालन पदाधिकारी, आयुक्त, दरभंगा प्रमंडल, दरभंगा एवं उपस्थापन/प्रस्तुतीकरण पदाधिकारी, जिला पदाधिकारी, दरभंगा द्वारा मनोनित पदाधिकारी होंगे।

श्री पासवान से यह अपेक्षा की जाती है कि वे अपने बचाव के संबंध में अपना पक्ष रखने हेतु जैसा की संचालन पदाधिकारी अनुमति दें, उनके समक्ष स्वयं उपस्थित होंगे।

आदेश:- आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति संबंधित को भेज दी जाय।

बिहार-राज्यपाल के आदेश से,  
राम बिशुन राय,  
सरकार के अवर सचिव।

---

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 126-571+10-डी0टी0पी0।  
Website: <http://egazette.bih.nic.in>